

EPIGRAMMI

III. Fuq In-Nisa

45. IL-MERA

Ja Mera kbira! kemm uçuħ samrana
rajthom isiru roża u bil-wardiet;
u kemm rajt xagħar miżbugħ, kemm rajt snien foloz!
kemm taf xi tgħid kieku ma żżommx is-skiet!

46. LUČIJA

Lučija kemm tixtieq li tkun sabiħa!
ma tista' temmen qatt illi hija kerha;
kull siegħa u kull mument tielgħa mat-taraġ,
u toqgħod thares ċass tistaqsi 'l-mera.

47. IX-XAGHRA L-BAJDA

Harset ħarsa fil-mera u lemħet f'rasha
xagħra bajda bħas-silġ, u f'qalbha bkiet;
u qabdet u qatgħatha, iżda minn flokha
telgħu bojod bħas-silġ seba' xagħriet.

48. WARDIET FOLOZ

Pollu għaddejja b'żewġ wardiet ħamrana:
li kienet xitla' tieqaf biex ixxommha;
'mma jalla l-flus li għandha fil-portmoni
ma jkunux foloz bħall-wardiet fuq fommha!

49. LIL DORINA

Rajtek b'xagħar iswed, isfar, aħmar, qastni
skond il-lewn li ħawwadlek iż-żebbiegħ;
x'kurżita' għandi! kemm nixtieq naf sewwa
x'kien l-ewwel lewn tax-xagħar li twelidt bih!

50. IR-RAS TA' IRENE

Par għajnejn żoroq sbieħ, żewġ wardiet ħomor,
u xagħar tad-deheb, xofftejha żewġ qrolliet;
xi ġmiel ta' ras! tistagħgeb kif ġo fiha
ibejtu bil-eluf il-ħmerijiet!

51. B'HAMES XELINI ĠMIEL

Olga ma kellhiex ġmiel m'għand in-Natura;
għalhekk marret xtrat ftit m'għand l-ispizjar:
b'hames xelini għamlet xofftejn qrolla,
xuxa xagħar deheb, u wiċċ aħmar bħan-nar.

52. IL-FIRMA TAL-ĠMIEL

Ix-xiħa marret għand l-Imgħallem Ġmiel
biex tidher xebba minn flok xiħa mkemmxax;
il-Ġmiel pittrilha wiċċ qisu ta' xebba,
u minn flok ismu f'wiċċha hażżeż nemxa.

53. GRACE

Grace għandha ħafna ċrieket tad-djamanti,
u tagħmel wirja b'idha kollha dija;
u meta n-nies ma tindunax u tħares,
toqgħod minn flokhom tħares lejhom hija.

54. BEBE'

Bebe' għaddejja żżegleg b'libsa ġdida,
u kollha mossi u poži biex jarawha;
veru Bebe', il-libsa tiegħek sbejha;
iżd'int, Bebe', jaħasra kerha dagħwa.

55. IL-LIBSA L-ĠDIDA

Kif kienet Strada Rjali l-knisja dahlet,
skullata sew u bil-kmiem imqaċċtin;
kulhadd kien raha b'dik il-libsa l-ġdida:
kien fadal biss jaraha Sant'Antnin.

56. L-EWWEL LIBSA

Kif dinbet l-ewwel haġa l' għamlet Eva
libset werqa tat-tin kif kien imiss;
li kien iż-żmien tal-lum ordnat two-pieces,
u libset il-biċċtejn, jew biċċa biss.

57. JESSIE

Jessie liebsa sabiħ għaddejja lventa,
u ħsiebha biss min qed iħares lejha;
li ma kienx hemm l-asfalt u triq nadifa,
ilha li farrket rasha jew ħaddejha.

58. POLLY

Miskina Polly dejjem tagħmel wirja
go Strada Rjali daqs id-drapp għall-bejgħ;
li ma żżewġitx sal-lum mhux minnha naqas:
ma kienx hemm ġuvni li ma ħarsitx lejha.

59. SABINA

Sabina għandha kollox biex tiżżewweġ:
l-għamara, l-bjankerija, d-deheb, u l-flus;
u għandha ħamsin sena u għadha xebba:
għad tonqos l-aqwa haġa, il-għarus.

60. VIVI

Vivi xtaqet tizzewweg u bdiet timrah
u tigrì 'l hawn u 'l hemm daqs l-aqwa debba;
bil-ghatx li kellha li tizzewweg wiehed,
izzewget ma' kulhadd u baqghet xebba.

61. ANNIE

Annie, bhall-bastiment li jkun se jeghreq,
tibghat messagghi b'par ghajnejn zibgija;
l-ebda guvni ma wiegeb, u Annie kellha
teghreq fil-baħar kiefer tax-xbubija.

62. DAIDY

Daidy tiftaħar kemm hi tfajla onesta
kull meta ssib u tmur ma' guvni ġdid;
u dak il-guvni, jekk ikollu sabar,
joqghod jisma' bilfors, jemmen k'irid.

63. SISSIE

Sissie tiftaħar mingħajr xejn mistħija
kemm kellha ammiraturi li jhobbuha;
u daww l-ammiraturi lkoll ferħana
li sservew biha ffit u mbagħad telquha.

64. HILDA

L-aqwa sodisfazzjon li għandha Hilda
li żżewġet ta' sittax, u għadha żżommha,
hija li meta tkun ma' bintha x-xebba,
kulhadd jaħsibha oħtha u mhux ommha.

65. NHAR TA' HADD

Elvira nhar ta' Hadd tilbes pulita,
u toħroġ bil-kappell, dritta daqs lasta,
u tgħaddi Strada Rjali u tmur il-Premier,
u toqgħod dritta dritta tiekol pasta.

66. FIL-HANUT TAL-LAĦAM

“Għandek xi biċċa steak jew tongue jew kidney?”
u titfa' l-kliem bl-ingliż, taħsibha ingliza;
u wara, dan il-kliem u l-pożi kollha,
ħadet kwart u nofs laħam minn tal-friża.

67. IS-SEFTURA

“Sinjur hawn wieħed biss, qiegħed fis-sema”,
kienet kull darba tgħid Karmni s-seftura;
'mma mindu s-sinjur romol u ħa lilha,
imsejken min ma jsejħilhiex sinjura.

68. IL-HOXNA

X'garalha dik l-imsejkna ta' Matilde
li tiekol dejjem, dejjem qiegħda għall-frisk,
saret daqs bittija! meta mietet
sabet il-bieb tal-ġenna dejjaq wisq!

69. IX-XWEJHA TAR-RAĦAL

Waqgħulha s-snien, naqsilha d-dawl, saqajha
ħallewha t-tnejn, laħamha rtab bħall-baqta;
iżda, Alla jbierek, kull ma jmur ilsienha
aktar jissahħah, aktar isir jaqta'.

70. MOHHHA MISTRIEH

Rieqda daqs bumarin, u biex tqajjimha,
kanun trid tisparalha jew sajjetta;
moħħha mistrieh: qabel ma marru l-ballu
uliedha t-tliet xebbiet ħadu ċ-ċavetta.

71. VITOR IN-NAXXARIJA

F'għomorha kollu wiċċha qatt ma ħammret,
la b'rouge, la bil-mistħija jew pudur,
ħlief darba waħda, meta tar-ritratti
għamlilha ritratt kbir u bil-kulur.

72. ŻMIEN IX-XJUHIJA

Wasal fuq Marikarm żmien ix-xjuħija
b'xagħar abjad u b'saqajn, għajnejn għajjiena;
u max-xjuħija tax-xjuħ ġietha l-barka
li tinsa qisu xejn x'għamlet fi żmienha